



# **Fil-Qorti tal-Magistrati Malta**

**Bhal Qorti ta' Gudikatura Kriminali**

**Magistrat Dr. Nadine Lia B.A., LL.M(Kent), LL.D**

**Il-Pulizija**

**(Spettur Fabian Fleri**

**Spettur Lydon Zammit)**

**vs**

**Gareth Chlach**

**Illum 17 ta' Jannar 2020**

**Il-Qorti,**

Rat l-imputazzjonijiet dedotti kontra l-imputat Gareth Chlach ta' 21 sena, iben missier mhux maghruf u Doris Chlach nee' Fava, imwieled fl-24 ta' Novembru 1998, detentur tal-Karta ta' l-Identita' 438998M u resident No 8, fuq il-Verdala, Bormla.

U nakkuzawh

1. Talli fit-03 ta' Jannar 2020 għal habta ta' 08:10 Hrs, gewwa Triq Dun Karm, Birkirkara ikkommetta serq ta' wallet minn fuq il-persuna ta' Maria Schembri ta' 71 sena li hija persuna anzjana liema serq huwa aggravat bil-vjolenza skond l-Artikoli 257D(1)(c), 261 (a), 262 (1)(a) tal-Kap 9 tal-ligijiet ta' Malta
2. U aktar talli fl-istess data, hin, lok u cirkustanzi wattqet reat waqt il-perjodu operattiv ta' sentenza li minnha giet illiberata bil-kundizzjoni la ma taghmilx reat iehor fi zmien 6 xhur mogħtija fil-konfront tiegħu b'sentenza tal-Qorti tal-Magistrati (Malta), Magistrat Dr. Charmaine Galea LL.D, datata 17 t' Ottubru 2019, liema sentenza saret definittiva u ma tistghax tinbidel.
3. U aktar talli fl-istess dati, hinijiet, lok u cirkostanzi irrenda ruħu ricediv ai termini tal-artikoli 49 u 50 tal-Kap 9 tal-Ligijiet ta' Malta liema sentenzi saru definittivi u ma jistawx jinbidlu.

Il-Qorti hija gentilment mitluba sabiex f'kaz ta' htija tikkundanna lill-akkuzat għall-hlas ta' spejjes li jkollhom x'jaqsmu mal-hatra ta' esperti jew periti fil-proceduri hekk kif ikkontemplat fl-Artikolu 533 tal-Kapitlu 9 tal-ligijiet ta' Malta.

Il-Qorti hija mitluba sabiex barra milli tapplika il-piena skond il-ligi, tapplika wkoll l-artikoli 383, 384, 385 u 412C tal Kap 9 tal-ligijiet ta' Malta għas-sigurta ta' dawn il-persuni hawn fuq indikati.

Rat li matul is-seduta tas-17 ta' Jannar 2019, l-imputat wara li saritlu l-ezami tal-imputat ai termini ta' l-artikolu 390 u 392 tal-Kodici Kriminali wiegeb li huwa hati u irregistra ammissjoni inkondizzjonata għal-imputazzjonijet dedotti kontrih, liema ammissjoni giet ikkonfermata mill-imputat wara li l-Qorti a tenur ta' l-artikolu 453(1) tal-Kapitolu 9 tal-Ligijiet ta' Malta avzathu u wissietu solennement bil-konsegwenzi legali ta' dik l-ammissjoni u ikkonceditlu zmien bizzejjed biex jerga jikkonsulta ma l-avukat difensur tieghu u jikkonsidra t-twegiba tieghu u jerga lura minnha.

Rat li l-imputat rega tenna u ikkonferma l-ammissjoni inkondizzjonata tieghu.

Rat li a tenur ta' l-artikolu 392A tal-Kapitolu 9 tal-Ligijiet ta' Malta din il-Qorti setghet tghaddi għas-sentenza fil-konfront ta' l-imputat.

## **Ikkunsidrat**

Illi dan il-kaz jirizulta lura ghal nhar it-3 ta' Jannar 2020 meta l-vittma Maria Schembri irraportat gewwa l-ghassa ta' Birkirkara illi waqt li kienet qieghda gewwa l-underground tal-Bypass ta' Birkirkara, fejn il-Klikks ghal habta tat-tmienja u tmienja kwart ta' filghodu gie ragel maskili hdejha. Illi dan ir-ragel ghafsilha ghonqha u hatfila l-wallet u telaq minn fuq il-post.

## **Ikkunsidrat:**

Illi b'amissjoni ta' l-imputat ghal-imputazzjonijiet kollha migjuba fil-konfront tieghu waqt is-seduta tas-17 ta' Jannar 2020 din il-Qorti jkollha issibu hati tar-reati addebitati lilu u tghaddi biex tippronunzja sentenza fil-konfront tieghu.

Illi l-imputat tenna apologija u skuza ruhu tal-ghemil tieghu.

## **Decide**

Il-Qorti wara li rat l-Artikoli 257D(1)(c), 261(a), 262(1)(a), 49 u 50 tal-Kapitolu 9 tal-Kodici Kriminali u l-artikolu 23 tal-Kapitolu 446 tal-Ligijiet ta' Malta qeghda ssib, lil Gareth Chlach, hati tal-imputazzjoni migjuba kontrih.

Illi kwantu ghall-piena li ghandha tigi nflitta, il-Qorti qieset ic-cirkostanzi kollha tal-kaz u ghalhekk il-Qorti hija tal-fehma illi piena karcerarja f' dan l-istadju ma hix ser thalli il-frott illi wiehed jkun qed jistenna anzi il-

kuntrarju. Ghalhekk il-Qorti hija tal-fehma li jissussistu c-cirkostanzi mehtiega u msemmija fl-Artikolu 7(1) tal-Kapitolu 446 tal-Ligijiet ta' Malta, kif ukoll ikun fl-aqwa nteress tas-socjeta u tal-imputat li il-hati jitqieghed taht ordni ta' probation.

Ghalhekk il-Qorti qeghda tpoggi lill-hati taht **Ordni ta' Probation ghal-perjodu ta' tlett snin** millum b'dan li ghal dan l-iskop qeghda tordna li l-hati jitqieghed taht is-sorveljanza t'Ufficjal tal-Probation indikat lilu mid-Direttur tas-Servizzi tal-Probation u Parole.

Il-Qorti wara li rat l-artikolu 7(5) tal-Kapitolu 446 tal-Ligijiet ta' Malta tiqeghed lil hati taht **Ordni ta' Trattament ghal-tlett snin** sabiex jircievi trattament ghal-perjodu ta' tlett snin sabiex jindirizza d-diffikultajiet socjali tieghu.

A tenur tal-Artikoli 7(7) tal-Kapitolu 446 tal-Ligijiet ta' Malta, il-Qorti fissret lill-hati bi kliem car u li jinftiehem, l-effetti tal-ordni ta' probation u li f'kaz li jonqos milli jikkonforma ruhu ma' dik l-ordni u/jew f'kaz li jaghmel reat iehor tul it-terminu tal-ordni ta' probation, jista' jinghata sentenza ghar-reati li taghhom instab hati b'din is-sentenza.

Il-hati jiddikjara li jaqbel ma' tali ordni. Ai termini tal-Artikolu 7(8) tal-Kapitolu 446 tal-Ligijiet ta' Malta, il-Qorti tordna li kopja ta' din is-sentenza u tal-ordni ta' probation ghandhom jigu trasmessi minnufih lid-Direttur tas-Servizzi ta' Probation u Parole sabiex jassenja Ufficjal tal-Probation biex ikun responsabbli ghas-sorveljanza tal-hati.

L-Ufficjal tal-Probation assenjat ghandu jirrapporta bil-miktub lill-Qorti kompetenti bil-progress tal-hati kull sitt (6) xhur.

Il-Qorti wara li rat l-artikolu 412C tal-Kodici Kriminali tordna l-hrug ta' **Ordni ta' Protezzjoni** kontra l-hati a favur ta' Maria Schembri ghal perjodu ta' tlett snin bl-iskop li tipprovdi ghas-sigurta' u ghall-protezzjoni tal-vittma u dan billi tipprojbixxi u tirrestringi lill-hati milli javvicina jew b'xi mod isegwi l-movimenti tal-vittmi msemmijin fl-akkuzi.

Il-Qorti tordna li din l-ordni ta' protezzjoni tigi komunikata lill-Kumissarju tal-Pulizija.

Il-Qorti wara li rat l-artikolu 383 tal-Kodici Kriminali u sabiex tipprovdi ghaz-zamma tal-orni pubbliku **torbot lill-hati ghall-perjodu ta' sena** mill-illum taht penali ta' €1,000.

Il-Qorti tastjeni milli tiehu konjizzjoni ulterjuri ghat-talba tal-prosekuzzjoni skond l-artikolu 533 tal-Kapitolu 9 tal-Ligijiet ta' Malta stante li ma kienx hemm spejjez ta' esperti.

**Moghtija illum is-17 ta' Jannar 2020 fil-Qrati tal-Gustizzja, Valletta.**

**Dr. Nadine Lia**

**Magistrat**

**Lorriane Spiteri**

**Deputat Registratur**